

रामबाग व त्रिमूर्ति सर्किल पर घटिया मैस्टिक डामर फ्लोरिंग से सड़क हादसों का खतरा बढ़ा

ठेकेदार ने ना तो सड़क की मोटाई 25 एम.एम. रखी और ना ही चूना पाउडर डालकर तय मोटाई के पत्थर लगाए

-कार्यालय संवाददाता-

जयपुर। राजधानी जयपुर के बीआईपी रूट जवाहर लाल नेहरू मार्ग पर बने त्रिमूर्ति सर्किल और रामबाग चौराहे पर जयपुर विकास प्राधिकरण द्वारा मैस्टिक डामर फ्लोरिंग की जा रही है। जिस ठेकेदार को यह काम मिला है, वह इसकी गुणवत्ता सुधारने के बजाय घटिया क्वालिटी का काम कर रहा है, इसके बावजूद जे.डी.ए. के इंजीनियर आंखे मुंदकर ठेकेदार के काम को सराहने में लगे हैं।

दरअसल बारिश के पानी से सड़क नहीं टूटे, इसलिए जेडीए द्वारा प्रमुख चौराहों व सर्किल पर मैस्टिक डामर फ्लोरिंग की जाती है। चूंकि इसकी लागत आम डामर सड़क की तुलना में ज्यादा होती है, लेकिन यह

■ बारिश से सड़क बार-बार नहीं टूटे, इसलिए जे.डी.ए. प्रशासन करवा रहा है दोनों जगहों पर मैस्टिक डामर फ्लोरिंग

■ जे.डी.ए. जोन-1 के इंजीनियर्स सड़क की खामियां सुधारवाने के बजाय ठेकेदार फर्म के कार्य को सराहने में लगे

इतनी मजबूत होती है कि बरसात में भी नहीं उखड़ती। परंतु जयपुर विकास प्राधिकरण के दफ्तर से चंद कदम दूरी पर त्रिमूर्ति सर्किल और रामबाग चौराहे पर मैस्टिक डामर फ्लोरिंग का यह काम तय मानकों के मुताबिक नहीं हो रहा। ठेकेदार पैसे और समय बचाने के चक्कर में हल्का और घटिया काम कर रहा है, जिससे यहां सड़क दुर्घटनाओं का खतरा बन गया है। इस समय रामबाग सर्किल पर जोन-




जवाहर लाल नेहरू मार्ग स्थित त्रिमूर्ति सर्किल पर की गई मैस्टिक डामर फ्लोरिंग में से स्टोन अभी से निकलकर बिखरने लगे हैं।

1 द्वारा मैस्टिक डामर फ्लोरिंग का काम चल रहा है। यहां घटिया क्वालिटी के कार्य के कारण वाहन फिसलने लगे हैं। त्रिमूर्ति सर्किल पर यह काम हो चुका है, लेकिन वहां पर भी काफी खामियां छोड़ी हुई हैं। इन दोनों सड़कों पर जो डामर लगाई गई है, उसकी मोटाई भी निर्धारित 25 एम.एम. नहीं है। सड़क पर लगाए गए स्टोन ढंग से नहीं लगे हैं, जो डामर में पकड़ बनाने के बजाय अभी से बाहर निकलकर बिखरने लगे हैं। मजेदार बात यह है कि ठेकेदार

राकेश अग्रवाल को जेडीए ने यह कार्य 25 प्रतिशत ज्यादा रेट पर दिया है, इसके कारण वाहन फिसलने लगे हैं। त्रिमूर्ति सर्किल पर यह काम हो चुका है, लेकिन वहां पर भी काफी खामियां छोड़ी हुई हैं। इन दोनों सड़कों पर जो डामर लगाई गई है, उसकी मोटाई भी निर्धारित 25 एम.एम. नहीं है। सड़क पर लगाए गए स्टोन ढंग से नहीं लगे हैं, जो डामर में पकड़ बनाने के बजाय अभी से बाहर निकलकर बिखरने लगे हैं। मजेदार बात यह है कि ठेकेदार

इस तरह होता है मैस्टिक डामर फ्लोरिंग का कार्य



की मात्रा और मोटाई कम की जा रही है। डामर की परत के ऊपर 20 एम.एम. का पत्थर नहीं लगाया जा रहा है, जिसका नुकसान यह होगा कि वाहन फिसलेंगे, खासकर तेज रफ्तार में चलने वाले दुर्घटनाग्रस्त होने का खतरा बढ़ गया है।

मैस्टिक डामर की फ्लोरिंग में आम सड़कों की तुलना में लागत दोगुनी होती है, इसलिए इसे पुल पर या सड़क पर कम मात्रा में मेहनत भी अधिक होती है। सड़क निर्माण से जुड़े एम.एम.आई.टी. के एक्सपर्ट बताते हैं कि सड़क बनाने की प्रक्रिया धीमी तो है ही साथ में लागत भी ज्यादा आती है। इसलिए इन सड़कों का निर्माण जरूरी जगहों पर ही करवाया जाता है, जहां वाहनों का दबाव अधिक होता है, वहां इस तरह की सड़कें बनती हैं। ताकि सड़क मजबूती के साथ टिकी रहें।

जात रहे कि सड़क पर मैस्टिक का काम मुख्य रूप से सड़क की सतह को सुधारने और उसकी गुणवत्ता में सुधार करने के लिए किया जाता है। मैस्टिक एक प्रकार का ताल

या सेमी-सॉल्लिड पदार्थ होता है जो कि तेल और रबर के मिश्रण से बनाया जाता है। इसका उपयोग सड़क की सतह पर दरारों और गड्ढों को भरने के लिए किया जाता है, जिससे सड़क की सतह चिकनी और मजबूत होती है।

मैस्टिक फ्लोरिंग सड़क की सतह को सुधाराता है और दरारों और गड्ढों को भरता है। इससे सड़क की गुणवत्ता सुधरती है और उसकी आयु बढ़ती है। इसके साथ ही वाहनों का आवागमन भी सुरक्षित रहता है। एक्सपर्ट्स की मानें तो मैस्टिक फ्लोरिंग से पहले सड़क की सतह को साफ किया जाता है। इसके बाद दरारों और गड्ढों को चिह्नित करके उनमें गर्म किया हुआ मैस्टिक भरा जाता है। इसके बाद मैस्टिक को ढंका होने दिया जाता है। यह कार्य पूरा होने के बाद सड़क की सतह को फिर से साफ किया जाता है।

इस संबंध में जोन-1 के कनिष्ठ अभियंता सऊदी का कहना है कि काम प्रारंभ तरीके से किया जा रहा है। मैस्टिक में लगने वाली डामर की मोटाई भी 25 एम.एम. ही है। बाकायदा एग्रीमेंट लगाए गए हैं।

प्रथम नवरात्र पर धूमधाम से हुई वेद माता गायत्री की प्राण प्रतिष्ठा

जयपुर। आश्विन शुक्ल प्रतिपदा गुरुवार से शुरू हुए शारदीय नवरात्र के साथ शुभ और मांगलिक कार्यों का भी शुभारंभ हो गया है। इसी कड़ी में गायत्री शक्तिपीठ कालवाड़ में वेदमाता और प्रवेश शिव परिवार की प्राण प्रतिष्ठा की गई। शान्तिकुंज हरिद्वार से आए शशि कांत ने विधि विधान से वैदिक मंत्रोच्चार के साथ प्राण प्रतिष्ठा सम्पन्न कराई।

मुख्य ट्रस्टी धर्म सिंह राजावत ने बताया कि गायत्री परिवार राजस्थान के समन्वयक ओम प्रकाश अग्रवाल, सतीश भाटी, डॉ. प्रशांत भारद्वाज,

■ कालवाड़ स्थित गायत्री शक्तिपीठ में 108 कुंडीय गायत्री महायज्ञ की पूर्णाहुति हुई



गायत्री शक्तिपीठ कालवाड़ में गुरुवार को प्रथम नवरात्र पर वेदमाता गायत्री और प्रवेश शिव परिवार की प्राण प्रतिष्ठा की गई। शान्तिकुंज हरिद्वार से आए शशि कांत ने विधि विधान से वैदिक मंत्रोच्चार के साथ प्राण प्रतिष्ठा सम्पन्न करावाई।

कालवाड़ सरपंच त्रिवेंद्र सिंह, सुप्रीत यादव ने सप्तमीक पूजा अर्चना की। इससे पूर्व यजमानों ने षट्कर्म, शुद्धि सिंचन, दूध, दही, घी, गहद, गोबर, गोमय, गोमूत्र, भस्म, मुक्तिका, कुशा से दस विध स्नान करके बीज मंत्रों से प्राण आह्वान किया गया। प्राण स्थिरकरण कर सोडसोपचार पूजन किया गया। सभी क्रियाएं मंदिर के गर्भ गृह में पदों के अंदर सम्पन्न हुईं। प्राण प्रतिष्ठा बाद गायत्री चण्डाला पाठ और ३० नमः शिवाय मंत्र का सामूहिक जाप किया गया। महाआरती के लिए जैसे ही पर्दा हटा तो

खुशी के मारे श्रद्धालुओं की आंखें छल छला उठी। मुख्य ट्रस्टी धर्म सिंह राजावत, प्रहलाद शर्मा, मंगल सैनी सहित अन्य ने एक दूसरे के गले लगाकर प्राण प्रतिष्ठा महोत्सव की बधाई दी। श्रद्धालुओं ने बारी बारी मां गायत्री और शिव परिवार के दर्शन किए। यज्ञशाला में एक अक्टूबर से चल रहे 108 कुंडीय गायत्री महायज्ञ की पूर्णाहुति हुई। हजारों की संख्या में श्रद्धालुओं ने विश्व कल्याण की कामना के साथ मां दुर्गा और गायत्री मंत्र के साथ आहुतियां अर्पित की। व्यास पीठ

से शशि कांत सिंह ने कहा कि समाज में बिना शक्ति संपन्न हुए सम्मान नहीं मिलता। मां दुर्गा की 9 दिन तक आराधना करके हमें आध्यात्मिक रूप से शक्ति संपन्न होना चाहिए। इस शक्ति का उपयोग अन्याय, अत्याचार के विरुद्ध करना चाहिए। इस मौके पर बड़ी संख्या में नए साधकों ने गुरु दीक्षा ली। यज्ञशाला में बिना देहेज के एक आदर्श विवाह भी संपन्न हुआ। गायत्री परिवार कालवाड़ में शान्तिकुंज से पधारी टोली को भावभीनी विदाई दी।

बालमुकुंद ओझा व अमर सिंह चौहान को मिलेगा सम्मान

जयपुर। पब्लिक रिलेशंस एंड एलाइड सर्विस एसोसिएशन ऑफ राजस्थान (प्रसार) का जनसंपर्क सम्मान समारोह बीकानेर में 6 अक्टूबर को सायं 4.15 बजे रानी बाजार औद्योगिक क्षेत्र स्थित जिला उद्योग संघ सभागार में आयोजित किया जाएगा। इस दौरान प्रसार की बीकानेर इकाई का श्री घनश्याम गोस्वामी स्मृति लाइफटाइम अचीवमेंट पुरस्कार जनसंपर्क विभाग के पूर्व संयुक्त निदेशक और वरिष्ठ पत्रकार बाल मुकुंद ओझा को तथा किसान कुमार व्यास आजाद स्मृति जनसंपर्क रत्न अवार्ड, पूर्व सहायक निदेशक अमर सिंह चौहान को अर्पित किया जाएगा।



अमर सिंह और बाल मुकुंद ओझा

महाराजा गंगा सिंह विश्वविद्यालय के कुलपति आचार्य मनोज दीक्षित करेंगे। कार्यक्रम में विशिष्ट अतिथि के रूप में साहित्यकार राजेंद्र जोशी तथा जिला उद्योग संघ के अध्यक्ष द्वारका प्रसाद पचीसिया मौजूद रहेंगे।

इस अवसर पर राजस्थानी के वरिष्ठ साहित्यकार श्री देव किसन राजपुरोहित का विशेष सम्मान किया जाएगा। आचार्य ने बताया कि प्रसार द्वारा वर्ष 2019 से हर साल विभाग के सेवानिवृत्त अधिकारियों को जनसंपर्क दिवस (21 अप्रैल) के अवसर पर दिए जाते हैं। इस वर्ष लोकसभा चुनाव की आचार संहिता होने के कारण इस सम्मान समारोह का आयोजन नहीं हो सका था।

टेक्नो को स्पार्क 30सी स्मार्टफोन 8 को लांच होगा

जयपुर। स्मार्टफोन की कम भरोसेमंद और निराशाजनक दुनिया में, टेक्नो स्पार्क 30सी पेश कर रहा है। गुणवत्ता और टिकाऊपन में सबसे भरोसेमंद साथी बिल्कुल नए स्पार्क 30सी को 8 अक्टूबर को रोमांचक टैगलाइन 'क्रेडिबिलिटी रिलायबल' के साथ लांच किया जाएगा। स्पार्क 30सी को इस तरह से डिजाइन किया गया है कि यह प्रसिद्ध ट्रांसफॉर्मर्स की तरह लंबे समय तक चले। यह ऐसी खूबियों के साथ आया, जिन्हें मॉडर्न यूजर्स अपने स्मार्टफोन में देखना चाहते हैं। टेक्नो स्पार्क 30सी को बेहद कम कीमत पर पेश कर रहा है, जिससे भारत में प्रवेश का सपना साकार हो जाएगा। रोजमर्रा के इस्तेमाल के लिए इस फोन को उन लोगों के लिए डिजाइन किया गया है, जो अपने फोन को जल्दी बदलना पसंद नहीं करते हैं। या फिर महंगे अपग्रेड्स नहीं खरीदते हैं। इसमें 48 मेगा पिक्सेल का सोनी कैमरा फोटोग्राफी के शौकीनों को बेहद आकर्षित करेगा। 120 हर्ट्ज की प्रभाशाली फ्रिश्च टेक स्पार्क 30सी को भीड़ से अलग करेगा।

स्वच्छता सुधार और लंबित प्रकरण निष्पादन 31 तक

जयपुर। राज्य सरकार के संयुक्त उपक्रम राजस्थान स्टेट गैस में 3 से 31 अक्टूबर तक स्वच्छता सुधार और लंबित प्रकरणों का निष्पादन (इंफ्रिंग स्वच्छता एवं डिस्पोजबल ऑफ पेंडिंग रफरेंसेज) अभियान शुरू किया गया। आरएसजीएल के एमडी रणवीर सिंह ने बताया कि केन्द्र सरकार द्वारा स्वच्छता अभियान के तहत यह दूसरा चरण समूचे देश में इंफ्लिमेंटेशन चरण के रूप में 31 अक्टूबर तक चलाया जाएगा।

एमडी रणवीर सिंह ने बताया कि इस अभियान के दौरान कार्य स्थल पर सफाई के साथ ही अनुपयोगी सामग्री का निष्पादन, अनुपयोगी पत्रावलियों का बीड आउट, लंबित प्रकरणों का निष्पादन व नवाचारों को प्रोत्साहन दिया जाएगा। उन्होंने इस अवसर पर विभाग के जयपुर, कोटा, नीमराणा और कूकस के कार्मिकों को स्वच्छता अभियान में सक्रिय हिस्सेदारी की शपथ भी दिलाई। डीजीएम मार्केटिंग विवेक रंजन, डीजीएम सीएण्डपी विवेक श्रीवास्तव, सीएफओ दीप्तांशु पारीक, रवि अग्रवाल, डीएम आईटी गगनदीप राजौरिया, मीडिया प्रभारी राजेंद्र शर्मा के साथ ही कोटा से आनंद अर्वा, सीपी चौधरी, अचिन्ना सिंह, प्रशांत किन्नालका, नीमराणा से अतुल शुक्ला ने विज्ञापन दिलाया कि अभियान में निर्धारित दायित्वों को पूरा किया जाएगा। इस मौके पर लोकेश शर्मा, शुभम, अजय, चेतन, दामोदर, मनोज, मनीष, जय व विनायक ने हिस्सा लिया।

बदमाशों ने लॉरेंस विश्नोई गैंग की धमकी देकर रेस्तरां मालिक से रंगदारी मांगी

जयपुर। प्रताप नगर थाना इलाके में आधा दर्जन से अधिक बदमाशों ने एक रेस्तेरेंट में जमकर तोड़फोड़ की। रेस्तेरेंट मालिक विजेन्द्र मीणा ने सीसीटीवी में बदमाशों को देख कर नामजद मामला दर्ज करवाया। पीड़ित ने बताया कि उस से रंगदारी मांगने के लिए बदमाशों ने उस की दुकान पर हमला किया जो वहां पर लगे हुए सीसीटीवी में है।

पुलिस के मुताबिक, पीड़ित विजेन्द्र मीणा ने बताया कि वह 12 मील के पास टोंक रोड पर चौखा दाबा रेस्तेरेंट चलाता है। सोमवार को रात साढ़े 9 बजे तीन लडके गोल्ड, रोहिताश्व, उर्फ रोहित व अन्य रेस्तेरेंट में आए। ये लोग 5-6 बार पहले भी खाना खाने के लिए आए थे और पैसा मांगने पर अपनी अपनी धौंस जताते हुए कहते थे कि आजकल तुम्हारा दाबा युट्युब पर बहुत फेमस हो गया है अच्छा कमा रहे हो यदि तुम्हें ये दाबा चलाना है तो हमें हर महीने रंगदारी देनी पड़ेगी, हम लॉरेन्स विश्नोई गैंग के आदमी हैं। उन्होंने दो ताने जोना से जाएगा। इन लोगों की धमकी के कारण इन लोगों को पूर्व में तीन बार 20, 25 और 20 हजार रुपए दे चुके हैं।

इसके बाद ये लोग वापस रेस्तेरेंट में आये और खाने का ऑर्डर देकर बोला कि तुझे अब हर महीने एक लाख

■ प्रताप नगर के चौखा दाबा रेस्तेरेंट में इन बदमाशों ने जमकर तोड़फोड़ भी की

रुपए की रंगदारी देनी पड़ेगी, नहीं देगा तो तुझे मैं शूटर बुलवाकर गोली मरवा दूंगा। विजेन्द्र ने बताया कि उसने पैसा देने से मना कर दिया। जिसके बाद इन लोगों ने मारपीट शुरू कर दी। ये लोग मारपीट करते हुए मौके से निकल गए जिस के बाद पुलिस को घटना की जानकारी दी गई।

दर रात आधा दर्जन से अधिक लोग रेस्तेरेंट पर आए और तोड़फोड़ शुरू कर दी। इन लोगों ने रेस्तेरेंट पर पथराव और हंडों से तोड़फोड़ की। बदमाश जाते जाते कहकर गए कि अगर 1 लाख महीने की रंगदारी नहीं देगा तो लॉरेन्स भाई (लॉरेन्स विश्नोई) व रोहित गोदारा का फोन आया जब पूरे पचास लाख ही देने पड़ेंगे, नहीं तो गोली खाने के लिए तैयार रहना।

पुलिस ने बताया कि खाने को लेकर दोनों पक्षों में झगडा हुआ। मौका नक्शा बना लिया गया है, मौके पर लगे हुए सीसीटीवी फुटेज की जांच की जा रही है। दो बदमाशों की जानकारी अभी तक मिली है जल्द कार्रवाई की जाएगी।

महामांगलिक साधर्मिक वात्सल्य कार्यक्रम संपन्न

जयपुर (कांस)। धर्मनगरी जयपुर में गुरुवार को प्रथम नवरात्र को साधर्मिक वात्सल्य महा मांगलिक कार्यक्रम संपन्न हो गया। कार्यक्रम के लाभार्थी स्व देशराज स्व. सीतादेवी एवं स्व. गुणमाला की स्मृति में आयोजित हुआ। ओसवाल सोप ग्रुप के तत्वावधान में श्री जैन श्वेतांबर संघ जवाहर नगर द्वारा आयोजित साधर्मिक वात्सल्य कार्यक्रम संपन्न हुआ।

■ आचार्य नवरत्न सागर सूरीशवर व विश्व रत्नसागर ने दिया आशीर्वाद

कार्यक्रम प्रातः 10 बजे से लेकर 3 बजे तक चला। जिसमें मनुष्य के कल्याण की कई विधियां प्रत्यक्ष रूप से करवाई गईं। मंत्र उच्चारण के बीच खचाखच भरे पंडाल में महाराज श्री के बताए अनुसार उपस्थित जन समुदाय साधना की क्रियाएं कर रहा था। कार्यक्रम के दौरान ओसवाल परिवार की 4 वर्षीय नन्ही बालिका निरवी ने बहुत ही मधुर भजन गाकर सुनाया। तालियां बजाकर सभी श्रोताओं ने बालिका की हौसला अफजाई की। इस दौरान भजन गायक महाराज श्री के परम शिष्य दीपक ने भजन सुना कर सबको मंत्र मुक्त कर दिया।

साधर्मिक वात्सल्य के लाभार्थी देवेंद्र सुरेंद्र यतेंद्र वीरेंद्र सहित जैन ओसवाल परिवार ने विज्ञापित जारी कर बताया कि लाल जैन मंदिर महावीर साधना केंद्र सेक्टर 4 जवाहर नगर में महा मांगलिक कार्यक्रम के दौरान महा मंगलिक आद्या प्रणेता जिन शासन के महानायक तपस्वी सुरिमंत्र समाराधक ब्रह्म स्वरूप मालवभूषण प. पू. आचार्य देव श्री नवरत्न सागर सूरीशवरजी म.सा. एवं महामांगलिक प्रदाता गुरु नवरत्न कृपापात्र युवा हृदय सम्राट जिन शासन हितचिंतक सर्व धर्म दिवाकर सूरीमंत्र आराधक प. पू. आचार्य देव श्री विश्व रत्नसागर सुरिशवर जी म. सा. आशीर्वाद और मंगल कामनाएं प्रेषित कीं। कार्यक्रम के अंत में आगंतुक अतिथियों और भक्तजनों ने प्रसादी ग्रहण की।

पांच वर्षीय लापता बालक का शव कार में बंद मिला

जयपुर। खोह नागोरियान थाना इलाके में पांच साल के लापता बच्चे का शव 200 मीटर दूरी पर खड़ी एक कार में पड़ा मिला। कार अंदर से लॉक थी। पुलिस ने हत्या की आशंका से इनकार नहीं किया है। सूचना पर पुलिस मौके पर पहुंची और शव को कब्जे में लेकर अस्पताल में रखवाया। एफएसएल टीम ने मौके पर पहुंचकर साक्ष्य जुटाए हैं। बच्चे के मौत के कारणों का पता होना के बाद सड़क की सतह को फिर से साफ किया जाता है।

ने बच्चे की तलाश शुरू कर दी थी। गुरुवार को परिजनों के साथ आस-पास और गली मोहल्ले के लोग मिलकर बच्चे को तलाश रहे थे, इसी दौरान मामा के घर के सामने खाली अफमत में खड़ी कार पर नजर पड़ी। कार में झांककर देखा तो बच्चे का शव पड़ा हुआ था। इस पर पुलिस को सूचना दी। बच्चे का शव पीछे की सीट के बीच पड़ा था और उसमें से दूध आ रही थी। मामले की सूचना मिलते ही स्थानीय पापंद सहित अन्य लोग मौके पर जमा हो गए। एसीपी मालवीय नगर आदित्य पुनिया ने बताया कि पांच वर्षीय अल्फेज के शरीर पर चोट के निशान नहीं हैं। फिलहाल हत्या की आशंका से इनकार नहीं किया जा सकता है। पोस्टमार्टम के लिए शव को अस्पताल के मुर्दाघर में रखवाया गया है। पोस्टमार्टम रिपोर्ट के बाद ही उसकी मौत के कारणों का पता चल पाएगा। बताया जा रहा है कि तोसिफ की कार के दोनों गेट खराब हैं। लॉक भी काम नहीं कर रहा। इसके चलते उसने घर के पास ही कार खड़ी कर रखी थी।

सार-समाचार

युवक को गोली मारकर घायल किया

जयपुर। करधनी इलाके में बदमाशों ने एक युवक को गोली मार दी। बीती रात दो बदमाशों ने अचानक से फायरिंग करके युवक को घायल कर दिया और एक राहगीर की मोटरसाइकिल लूट कर फरार हो गए। सूचना मिलते ही पुलिस ने जयपुर शहर में ए श्रेणी की कारबांदी करवाई, हालांकि, बदमाशों का अभी तक कोई सुराग नहीं लग पाया है। घायल युवक की पहचान प्रदीप सिंह उर्फ मोहन सिंह के रूप में हुई है। घायल युवक को अस्पताल में भर्ती करवाया गया है। डीसीपी वेस्ट अमित कुमार के मुताबिक करधनी इलाके में निवारू रोड पर बुधवार रात को दो बदमाशों ने एक युवक पर फायरिंग कर दी। युवक के पेट में गोली लगने से वह गंभीर रूप से घायल हो गया। वारदात को अंजाम देने के बाद बदमाश मौके से फरार हो गए। बदमाश एक राहगीर की मोटरसाइकिल लूट कर फरार हुए, घायल युवक को आसपास मौजूद लोगों ने नजदीकी अस्पताल में भर्ती करवाया, जहां पर युवक का इलाज जारी है। फायरिंग की घटना से इलाके में दहशत का माहौल बन गया। कई स्थानीय व्यापारी भी अपनी दुकान बंद करके चले गए। डॉक्टरों ने घायल के पेट से गोली निकाल दी है। मामले की सूचना मिलते ही एडिशनल पुलिस कमिश्नर कुंवर राधूपी, डीसीपी वेस्ट अमित कुमार, एडिशनल डीसीपी वेस्ट नीरज नाटक समेत पुलिस के अधिकारी मौके पर पहुंचे। पुलिस ने घटनास्थल के आसपास लगे सीसीटीवी कैमरों के फुटेज खंगाली हैं, जिनमें कुछ संदिग्ध लोगों के बारे में जानकारी मिली है। संदिग्ध लोगों के ठिकानों पर संच किया जा रहा है।

छात्र का अपहरण कर फिरौती मांगी

जयपुर। खोह नागोरियान थाना इलाके में एक कॉलेज छात्र का अपहरण कर छह लाख रुपए की फिरौती मांगने का मामला सामने आया है। कॉलेज छात्र को छोड़ने के बदले पिता को मैसेज कर छह लाख रुपए की फिरौती मांगी। जांच अधिकारी एसआइ भवानी सिंह ने बताया कि दूती ठीक निवासी व्यक्ति ने मामला दर्ज करवाया कि खोह नागोरियान इलाके में उसका 23 वर्षीय बेटा किराण से रहकर कॉलेज में पढ़ रहा है। 30 सितंबर को शाम को गैस सिलेंडर भरवाने के लिए बाइक पर क्लासमेट के साथ निकला था। इन्द्रा गांधी नगर में पीछे से तेज गति से अल्टो कार ने बाइक को आगे लगाकर रोक लिया। कार में बेटे चार-पांच बदमाशों ने नीचे उतरते ही लोहे के सरिसे से ताबड़तोड़ हमला कर दिया। दोनों को जमकर मारपीट कर बेहोशी की हालत में कर दिया। क्लासमेट को रोड पर गिरे छोड़कर बेटे को उठाकर कार में पटक लिया। उसके मुंह में कपड़ा दूंसकर बदमाश उसका किडनैप कर ले गए। किडनैपर्स ने बेटे को छोड़ने की एवज में 6 लाख रुपए की फिरौती की डिमांड की। मोबाइल पर मैसेज भेजकर 6 लाख रुपए की फिरौती मांग गई है। थाने में पीड़ित ने किडनैप कर बेटे को छोड़ने की एवज में फिरौती मांगने का मामला दर्ज करवाया है। पुलिस ने मामला दर्ज कर अपहरण कॉलेज छात्र की तलाश शुरू कर दी है।

आर्ट एंड क्रॉफ्ट प्रदर्शनी आज से

जयपुर। मास्टर आर्टिस्ट की एकमात्र संस्था शिल्पकार आर्ट एंड क्रॉफ्ट एजोबिशन 4 से 7 अक्टूबर तक जयपुर के जवाहर कला केंद्र स्थित गैलरी सुरेश में सुबह 10 से शाम 7 बजे तक होगा। इस अनूठी प्रदर्शनी में राष्ट्रीय और राज्य पुरस्कार विजेता कारीगरों के साथ-साथ शिल्पगुरु, जो भारतीय हस्तशिल्प में सर्वोच्च सम्मान हैं, द्वारा तैयार की गई परंपरिक भारतीय कला रूपों का प्रदर्शन किया जाएगा। शुक्रवार दोपहर 1 बजे इस प्रदर्शनी का उद्घाटन कार्यक्रम को मुख्य अतिथि सांसद मंजू शर्मा और चैंबर ऑफ कॉमर्स के अध्यक्ष के. एल.जैन द्वारा किया जायेगा। प्रदर्शनी के दौरान आगंतुकों को भारत की समृद्ध कलात्मक धरोहर के विविध शिल्पों का अद्भुत प्रदर्शन देखने का अवसर मिलेगा। थाने में मिनिएचर पेंटिंग, रसकला, मीनाकारी, तर्बाशी, संजी आर्ट, फड पेंटिंग, टेराकोटा पॉटर और चंदन की नक्काशी जैसे शिल्प शामिल हैं। इस आयोजन में प्रवेश नि:शुल्क है।

ग्रेटर-हैरिटेज निगम में अवकाश आज

जयपुर। ग्रेटर और हैरिटेज निगम जयपुर में शुक्रवार को सार्वजनिक अवकाश रखा गया है। इस संबंध में आयुक्त रूक्मिणी रियाड़ और अरूण कुमार हसीजा ने आदेश जारी किए हैं। हालांकि फोर्ड में तैनात निगमकर्मियों यथावत कार्य करेंगे। शहर में सफाई व्यवस्था सुचारू रहेगी, लेकिन निगम कार्यालय नहीं खुलेंगे।

स्वच्छता में हैरिटेज निगम भी सम्मानित



स्वच्छता ही सेवा अभियान के समापन पर हैरिटेज नगर निगम जयपुर को भी अवार्ड मिला। पीएम स्वनिधि योजना के अंतर्गत मेगा एंड मिलियन प्लस सिटीज सांसेटरी में हैरिटेज निगम को प्रथम पुरस्कार से नवाजा गया है। यूडीएच मंत्री झाबर सिंह खरां, सांसद मंजू शर्मा और स्वायत्त शासन निदेशक कुमार पाल गौतम ने हैरिटेज निगम की एनयूएलएम उपायुक्त निधि सिंह और जिला परियोजना अधिकारी अमित शर्मा को प्रशस्ति पत्र और अवार्ड देकर सम्मानित किया।